

49వ అధ్యాయము

వేదములు, పురాణములు బ్రహ్మమును లేదా సద్గురువును సరిగొ పొగడలేపు. అట్లయినప్పుడు మావంటి మూర్ఖులు సద్గురువగు సాయిబాబాను ఎట్లు వర్ణించగలరు? ఈ విషయములో మాట్లాడక ఊరుకొనుటయే మేలని తేచుచున్నది. మౌనఫ్రతమును పూసుటయే సద్గురుని స్తుతించుటకు తగిన మార్గమని తేచును. కానీ సాయిబాబా సుగుణములను జూచినచో మా వ్రతమును మరచి మమ్ములను మాట్లాడునట్లు ప్రేరేపించును. మన స్నేహితులుగాని, బంధువులుగాని మనతో లేకున్నచో మంచి పిండివంటలు కూడ రుచింపు. కానీ వారు మనతో నున్నచో ఆ పిండి వంటలు మరింత రుచికరములగును. సాయిలీలామృతము కూడ అట్టిదే. దీనిని మన మొంటరిగా తినలేము. స్నేహితులు, బంధువులు కలసినచో చాల బాగుగా నుండును.

ఈ కథలను సాయిబాబా ప్రేరేపించి వారి యిష్టమారము మాచే వ్రాయించెదరు. వారికి సర్వస్యశరణాగతి యొనర్చి వారియందే ధ్యానము నిలుపుట మా కర్తృవ్యము. తీర్థయాత్ర, ఫ్రతము, త్యాగము, దానములకంటే తపస్సు చేయుట గొప్ప. వారిని పూజించుట తపస్సు కంటే మేలు. సద్గురుని ధ్యానించుట యన్నిటికంటే మేలయినది. కాబట్టి మనము సాయినామమును నోటితో పలుకుచు వారి పలుకులను మనసము చేయుచు, వారి యాకారమును మనస్సున భావించుకొనుచు, వారిపై హృదయపూర్వకమగా ప్రేమతో, వారికొరకే సుమార్కార్యములను చేయుచుండవలేను. సంసారబంధమునుండి తప్పించు కొనుటకు దీనికి మించిన సాధనము లేదు. పైన విపరింపబడిన ప్రకారము మనకర్తవ్యమును మనము చేయగలిగినచో, సాయి తప్పనిసరిగా మనకు సహాయము చేయును. తుదకు మోక్షము నిచ్చును. ఇక నీ యధ్యాయములోని కథలవైపు మరలుదము.

వారి కానోబా

వారి కానోబా యను బౌంబాయి పెద్దమనుమ్మడొకడు తన స్నేహితుల వల్ల బంధువులవల్ల బాబాలీల లనేకములు వినెను, కానీ నమ్మలేదు. కారణమేమన అతనిది సంశయస్వభావము. బాబాను స్వయముగా పర్మించవలెనని యతని కోరిక. కొంతమంది బౌంబాయి స్నేహితులతో అతడు

శిరిడీకి వచ్చేను. అతని తలపై జలతారు పొగా యుండెను. అతని పొదములకు క్రొత్త చెప్పులుండెను. కొంతదూరమునుండి బాబాను చూచి బాబా వద్దకు బోయి సాప్టాంగనమస్కారము చేయవలె ననుకొనెను. క్రొత్త చెప్పులెచట నుంచవలెనో అతనికి తెలియలేదు. చెప్పులు మసీదు ముందోక మూలన బెట్టి బాబా దర్జనమునకు బోయెను. బాబాకు భక్తిపూర్వకమైన నమస్కారము చేసి ఊదిని, ప్రసాదమును బాబా చేతిసుండి యందుకొని తిరిగివచ్చేను. మూలకు పోయి చూచుసరికి చెప్పులు కనిపించలేదు. చెప్పులకొరకు వెదకెను. కానీ నిష్ప్రయోజనమయ్యెను. చాల చికాకు పడుచు బసకు వచ్చేను.

అతడు స్నేహము చేసి, పూజ చేసి, నైవేద్యము పెట్టి భోజనమునకు కూర్చుండెను. కానీ తన చెప్పుల గూర్చియే చింతించుచుండెను. భోజనానంతరము, చేతులు కడుగుకొనుటకు బయటకు వచ్చేను. ఒక మరాటీ కుట్టవాడు తనవైపు వచ్చుట చూచెను. ఆ కుట్టవాని చేతిలో నోక కళ్ళి యుండెను. దాని చివరన క్రొత్త చెప్పులజత వ్రేలాపుచుండెను. చేతులు కడుగుకొనుటకు బయటకు వచ్చిన వారితో అతడు బాబా తనను బంపెననియు పీథిలో ‘హరీకా బేటా, జరీకా ఫేటా’యని యరచుమనియు చెప్పిననెను. ఎవరియిన ఆ చెప్పులు తమవే యన్నచో నతని పేరు హరి యనియు, నతడు కానోబా కొడుకనియు, అతని తలపై జరీపొగా గలదా యను సంగతి పరీక్షించిన తరువాత చెప్పుల నిచ్చివేయుమని చెప్పిననెను. ఈ కుట్టవాడిట్లు చెప్పుట విని, హరి కానోబా యాశ్వర్యానాసందములు పొందెను. కుట్టవానివద్దకు బోయి చెప్పులు తనవని రూఢి చేసెను. అతడు తన పేరు హరి యనియు, తాను కానోబా కుమారుడననియు తన తలపై ధరించు జరీపొగాను చూపెను. ఆ కుట్టవాడు సంతృప్తి జెంది చెప్పుల నిచ్చివేసెను. హరి కానోబా మిక్కిలి యాశ్వర్యపడెను. తన జల్లారుపొగా యందరికి కనిపించవచ్చునుగాని, తన పేరు, తన తండ్రిపేరు బాబా కెట్లు దెలిసెను? అదియే శిరిడీకి మొదటిసారి తన రాక. అతడిచ్చటకు బాబాను పరీక్షించుటకే వచ్చేను. ఈ విషయమువల్ల నాతడు బాబా గొప్ప సత్సురుషుడని గ్రిహించెను. అతనికి కావలసినది బాబాను పరీక్షించుట. అది పూర్తిగా నెరవేరెను. సంతోషముతో నింటికి పోయెను.

సౌమయేశ్వరీ

బాబాను పరీక్షించుటకై యింకొకరు వచ్చిరి. వారి కథను వినుడు. కాకాసాహాబు దీక్షిత్ తమ్ముడు భాయాజీ నాగపూరులో నిపసించుచుండెను. 1906వ సంవత్సరములో హిమాలయమునకు బోయినప్పుడు సౌమయేశ్వరీ యను సాధువుతో అతనికి పరిచయము కలిగెను. ఆ సాధువు గంగోల్రికి దిగువ ఉత్తరకాళీకి చెందినవారు. వారి మరము హరిద్వారములో గలదు. ఇద్దరు పరస్పరము తమ చిరునామాలు

ప్రాణికొనిరి. 5 సంవత్సరముల పిమ్మట సోమదేవస్వామి నాగపూరు వచ్చి భాయాజీ యింట్లో దిగెను. బాబా లీలలను విని సంతసించెను. శిరిడీకి పోయి బాబాను చూడవలెనని అతనికి గట్టికోరిక కలిగెను. భాయాజీ వద్దనుంచి పరిచయపుటుత్తరమును దీనికొని శిరిడీకి పోయెను. మన్మాడు, కోపర్గం దాటిన పిమ్మట టాంగా తీసికొని శిరిడీకి పోవుచుండెను. శిరిడీ సమీపమునకు రాగా మసీదుపై రెండు పెద్ద జెండాలు కనిపించెను. సాధారణముగా యోగులు వేర్యేరు వైఖరులతోను వేర్యేరు జీవనపద్ధతులతోను, వేర్యేరు బాహ్యలంకారములతోను ఉందురు. కానీ యూ పైపై గుర్తులను ఒట్టి యే యోగియొక్క గొప్పదురమును గనిపెట్టలేము. సోమదేవస్వామికి ఇదంతయు వేరే పంథాగా దేచెను. రెండు పతాకములెగురుట చూడగనే తనలో తాను “ఈ యోగి జండాలయందేల మక్కువ జూపవలెను? అది యోగికి తగినది కాదు. దీనిని ఒట్టి ఈ యోగి కీర్తికోరకు పాటుపడుచున్నట్లు తోచుచున్నది” అనుకొనెను. ఇట్లు ఆలోచించుకొని, శిరిడీకి పోవుట మానుకొన నిశ్చయించినట్లు తనతోనున్న యతర యాత్రికులకు జెప్పెను. వారతనితో నిట్లనిరి. “అట్లయిన ఇంత దూరము వచ్చితి వేల? జండాలను చూచినంతలో నీ మనస్సు చికాకు పడినచో శిరిడీలో రథము, పల్లకీ, గుట్టము మొదలగు బాహ్యలంకారములు చూచినచో మరింత చికాకు పాందెదవు?” సోమదేవస్వామి గాభరాపడి యిట్లనెను. “గుట్టములతోను పల్లకీలతోను, జట్టాలతోను, గల సాధువులను నేనెచ్చటజూచి యుండలేదు. అట్టి సాధువులను చూచుటకంటే తిరిగిపోవుటయే మేలు” అనెను. ఇట్లనుచు తిరుగు ప్రయాణమునకు సిద్ధమయ్యెను. తక్కిన తోటి ప్రయాణికులు అతనిని తన ప్రయత్నమును మాని శిరిడీలోనికి బోమ్మనిరి. అట్టి పక్కాలోచనను మానుమనిరి. బాబా యా జండాలను కానీ తక్కిన వస్తుపులనుగాని ఆడంబరములనుగాని కీర్తినిగాని లక్ష్మయెట్టనివారని చెప్పిరి. అవన్నియు నలంకరిచినవారు బాబా భక్తులేగాని ఆయనకేమి యవసరముగాని సంబంధముగాని లేదనిరి. వారి భక్తి ప్రేమల కొలది వారు వాటిని కూర్చురని చెప్పిరి. తుట్టతుదకు ప్రయాణము సాగించి శిరిడీకి పోయి సాయిబాబాను చూచునట్లు జేసిరి.

సోమదేవస్వామి మసీదు దిగువనుంచి బాబాను దర్శించగనే అతని మనస్సు కరిగెను. అతని కండ్లు నీటితో నిండెను; గొంతుక యార్చుకొని పోయెను. అతని కుంటి యాలోచన లన్నియు నడుగంటి పోయెను. “ఎచ్చట మనస్సు శాంతించి ఆనందమును పొంది యాకర్షింపబడునో అదే మనము విశ్రాంతి పొందవలసిన స్థలము” అని తన గురువు చెప్పిన దానిని జ్ఞాప్తికి దెచ్చుకొనెను. అతడు బాబా పాదధూళిలో దొర్లుటకు తపాతపాలాడెను. బాబా దర్శనముకోరకు దగ్గరు పోగా “మా వేషము మా దగ్గరనే యుండనీ, నీ యింటికి నీవు పొమ్ము. తిరిగి మసీదుకు రావద్దు. ఎవరయితే మసీదుపై జండా నెగురవైచుచున్నారో యట్టివారి దర్శనము చేయనేల? ఇది యోగి లక్ష్మణమా? ఇక్కడొక నిమిషమయిన ఉండవద్దు”

అనెను. ఆ స్వామి మిగుల ఆశ్చర్యపడెను. బాబా తన మనస్సును గ్రహించి బయటికి ప్రకటించుచున్నారని తెలిసికొనెను. అతడంత సర్వజ్ఞుడు! తాను తెలివితక్కువాడనియు బాబా మహానుభావుడనియు గ్రహించెను. బాబా కొందరిని కౌగలించుకొనుట, కొందరిని యాశీర్వదించుట, కొందరిని యోదార్ఘుట, కొందరివైపు దాక్షిణయముతో జాచుట, కొందిరివైపు చూచి నవ్వుట, ఊదీ ప్రసాదమును కొందరికిచ్చుట, యిట్లు అందరిని అనందింపజేసి, సంతృప్తి పరచుట జాచి తన వొక్కరినే యేల యంత కలిసముగ జాచుచుండెనో అతనికి తెలియకుండెను. తీవ్రముగా నాలోచించి బాబా చేయునదంతయు తన యంతరంగమున నున్న దానితో సరిగా నుండెనని గ్రహించెను. దానివల్ల పాతము నేర్చుకొని వృద్ధిపొందుటకు యత్నించవలెనని గ్రహించెను. బాబా కోపము మారురూపముతో నున్న యాశీర్వాదమే యనుకొనెను. కొన్నాళ్ళ పిమ్మట బాబాయందు అతనికి నమ్మకము బలపడెను. అతడు బాబాకు గొప్ప భక్తుడయ్యెను.

నానాసాహాబు చాందోర్జురు

ఈ యథ్యాయమును హేమాద్రిపంతు నానాసాహాబు చాందోర్జురు కథతో ముగించెను. ఒకనాడు నానాసాహాబు మసీదులో మహాన్మాపతీ మొదలగు వారితో కూర్చోని యుండగా బీజాపూరునుండి ఒక మహామ్మదీయుడు కుటుంబముతో బాబాను జాచుటకు వచ్చేను. అతనితో ఫూషా ప్రీలుండుటచే నానాసాహాబు అచ్చుటనుంచి లేవనెంచెను. కానీ బాబా యాతని నివారించెను. ప్రీలు వచ్చి బాబా దర్శనము చేసికొనిరి. అందులో నోక ప్రీముసుగు దీసి బాబా పాదములకు నమస్కరించి తిరిగి ముసుగు వేసికొనెను. నానాసాహాబు ఆమె ముఖుసౌందర్యమును చూచి మరల మరల చూడగేరెను. నానా యొక్క చాంచల్యమును జాచి, ప్రీలు వెళ్ళిపోయిన పిమ్మట, బాబా నానాతో నిట్లనెను. “నానా! అనవసరముగా చికాకు పడుచుంటి వేల? ఇంద్రియములను వాని పనులను జేయనిమ్ము. వానిలో మనము జోక్యము కలుగజేసికొనగూడదు. దేవుడు ఈ సుందరమైన ప్రపంచమును సృష్టించియున్నాడు, గాన అందరిని చూచి సంతసించుట మన విధి. క్రమముగాను మెల్లగాను మనస్సు స్థిరపడి శాంతించును. ముందు ద్వారము తెరచియుండగా వెనుక ద్వారము గుండా పోవేల? మన హృదయము స్వచ్ఛముగా నున్నంతవరకు నేమియు దోషములేదు. మనలో చెడ్డ యాలోచన లేనప్పుడితరులకు భయపడనేల? నేత్రములు వానిపని యని నెరవేర్చు కొనవచ్చును. నీవు సిగ్గుపడి బెదరనేల?”

శ్యామా యవ్వుటనే యుండెను. కానీ బాబా చెప్పినదానిని గ్రహించలేక పోయెను. ఇంటికి పోవు దారిలో శ్యామా ఆ విషయమై నానా నడిగెను. ఆ చక్కని ప్రీలైపు జాచి తాను పాందిన యా చంచలత్వమును గూర్చి నానా చెప్పేను. బాబా దానిని గ్రహించి యెట్లు సలహానిచ్చేనో

నిపరించెను. బాబా చెప్పిన దాని భావము నానా యిట్లు చెప్ప దోడంగేను. “మనస్సు సహజముగా చంచలమైనది. దానిని ఉధేకించునట్లు చేయరాదు. ఇంద్రియములు చలింపవచ్చును. శరీరమును స్వాధీనమునందుంచుకొనవలెను. దాని యోరినీ పోవునట్లు చేయరాదు. ఇంద్రియములు విషయములమైపు పరుగెత్తును. కాని మనము వానిపెంట పోరాదు. మనము ఆ విషయములను కోరగూడదు. క్రమముగాను, నెమ్మదిగాను సాధన చేయుటవలన చంచలత్వమును జయించవచ్చును. ఇంద్రియములకు మనము లోభడగూడదు. కాని వానిని మనము పూర్తిగా స్వాధీనమందుంచుకొనలేము. సమయానుకూలముగావాని నణచి సరిగా నుంచుకొనుచుండవలెను. నేత్రము లందమైనవానిని జూచుట కొరకేయిప్పబడినవి. విషయముల సౌందర్యమును నిర్భయముగా చూడవచ్చును. భయమునకుగాని, లజ్జకుగాని యవకాశము లేదు. దురాలోచనలు మనస్సునందుంచుకొనరాదు. మనస్సున ఎట్టి కోరికయు లేక భగవంతుని సుందరమైన సస్పిని చూడుము. ఈ విధముగా నిందియములను నులభముగాను, సహజముగాని స్వాధీనము చేసికొనవచ్చును. విషయము లనుభవించుటలో కూడ నీవు భగవంతుని జ్ఞాప్తియందుంచుకొనెదవు. బాహ్యందియములను మాత్రము స్వాధీనమందుంచుకొని మనస్సును విషయములమైపు పరుగిడనిచ్చినచో, వానిపై అభిమానముండనిచ్చినచో చాపుపుట్టుకల చక్రము నశింపదు. ఇంద్రియవిషయములు హనికరమయినవి. వివేకము (అనగా నిత్యానిత్యములకు భేదమును గ్రహించుట) సారథిగా మనస్సును స్వాధీనమందుంచుకొనవలెను. ఇంద్రియముల నిచ్చవచ్చినట్లు సంచరింపజేయరాదు. అటువంటిసారథితో విష్ణుపదమును చేరగలము. అదియే మన గమ్యస్థానము. అదియే మన నిజమైన యవాసము. అచట నుండి తిరిగి వచ్చుటలేదు.